

ಪ್ರಧಾನ ಸಿವಿಲ್ ನ್ಯಾಯಾಧೀಶರು ಮತ್ತು ಪ್ರದನ್ಯಾದಂ.,ರವರ ನ್ಯಾಯಾಲಯ, ಕಡೂರು

C.C.No.795/2026.

ದಿನಾಂಕ:29.06.2026 ರಂದು ಸಾಕ್ಷಿಯನ್ನು ಕರೆಸಿ ಪ್ರಮಾಣ ವಚನ ಬೋಧಿಸಲಾಯಿತು.

ಸಾಕ್ಷಿಯ ಹೆಸರು	ವಿರೇಶ್ ಟಿ.	ಚಾಸಾ-4, ಪ್ರಾಸ-2
ತಂದೆಯ ಹೆಸರು	ಲೇಟ್ ಬಸಪ್ಪ	
ವಯಸ್ಸು (ವರ್ಷಗಳಲ್ಲಿ)	28	
ಉದ್ಯೋಗ	ಗ್ರಾಮ ಲೆಕ್ಕಿಗ.	
ವಾಸ	ಕಡೂರು ಟೌನ್	

ಮುಖ್ಯ ವಿಚಾರಣೆ: ಮಾನ್ಯ ಸಹಾಯಕ ಸರ್ಕಾರಿ ಅಭಿಯೋಜಕರಿಂದ:

ಚಾಸಾ 5, 12 ಗೊತ್ತಿಲ್ಲ. ಈಗ ನೋಡುತ್ತಿರುವ ದಾಖಲೆಯಲ್ಲಿರುವ ಸಹಿ ನನ್ನದು. ಸದರಿ ದಾಖಲೆಗಳು ನೋಟೀಸು ಮತ್ತು ಅಮಾನತ್ತು ಮಹಜರ್ ಆಗಿದ್ದು ಅವುಗಳನ್ನು ನಿಪಿ 9, 10 ಎಂದು ಸಾಕ್ಷಿಯ ಸಹಿಗಳನ್ನು ನಿಪಿ9 ಎ, 10 ಎಎಂದು ಗುರುತಿಸಲಾಯಿತು.

ದಿ:11.03.2026 ರಂದು ಅರಸುಮಕ್ಕಳ ಬೀದಿ, ಕೋಟೆ, ಕಡೂರು ಟೌನ್ ಇಲ್ಲಿ ವಿಮಲ ಎಂಬುವವರ ಮನೆಯಲ್ಲಿ ಕಳ್ಳತನವಾಗಿದ್ದ ವಿಚಾರವಾಗಿ ಮಹಜರ್ ಮಾಡಲು ಪೊಲೀಸರು ನನ್ನನ್ನು ತಾಣೆಗೆ ಕರೆದಿದ್ದರು. ಆ ಸಂಬಂಧ ನಿಪಿ 9 ರಂತೆ ನನಗೆ ನೋಟೀಸು ನೀಡಿದ್ದರು. ಅದೇ ದಿನ ಬೆಳಗ್ಗೆ 11.30 ರಲ್ಲಿ ನನ್ನ, ಚಾಸಾ 5, 6 ರವರ ಸಮಕ್ಷಮ ತಾಣೆಯಲ್ಲಿ ನಿಪಿ 10 ರಂತೆ ಅಮಾನತ್ತು ಪಂಚನಾಮೆ ಮಾಡಿ ಚಿನ್ನದ 1 ಜೊತೆ ಒಲೆ, 1 ಉಂಗುರ, 1 ಚೈನ್-ಗಳನ್ನು ಅಮಾತನ್ನು ಪಡಿಸಿಕೊಂಡಿದ್ದು ಅವುಗಳ ತೂಕ ನನಗೆ ನೆನಪಿಲ್ಲ. ಸದರಿ ವೇಳೆಯಲ್ಲಿ ಈಗ ನೋಡುತ್ತಿರುವ ಪೋಟೋ ತೆಗೆದಿದ್ದು, ಅದನ್ನು ಈಗಾಗಲೇ ನಿಪಿ 8 ಎಂದು ಗುರುತಿಸಲಾಗಿರುತ್ತದೆ. ನಿಪಿ 8 ರೊಂದಿಗೆ ನಿಪಿ 11 ನ್ನು ಸಹಾ ತೆಗೆದಿರುತ್ತಾರೆ.

ನಂತರ, ಮಧ್ಯಾಹ್ನ 1.30 ಕ್ಕೆ ಕಳ್ಳತನವಾದ ಸ್ಥಳಕ್ಕೆ ನನ್ನನ್ನು, ಚಾಸಾ 5 ಹಾಗೂ ಆರೋಪಿತರನ್ನು ಕರೆದುಕೊಂಡು ಬಂದಿದ್ದು ಅಲ್ಲಿ ಆರೋಪಿತರು ತೋರಿಸಿದ ಸ್ಥಳದಲ್ಲಿ

ನಿಪಿ 12 ರಂತೆ ಮಹಜರ್ ಮಾಡಿ ನಮ್ಮ ಸಹಿ ಪಡೆದಿರುತ್ತಾರೆ. ಸಾಕ್ಷಿಯ ಸಹಿಯನ್ನು ನಿಪಿ 12 ಎ ಎಂದು ಗುರುತಿಸಲಾಯಿತು. ಸದರಿ ವೇಳೆಯಲ್ಲಿ ಈಗ ನೋಡುತ್ತಿರುವ ಪೋಟೋ ತೆಗೆದಿರುತ್ತಾರೆ, ಅದನ್ನು ನಿಪಿ13, 14 ಎಂದು ಗುರುತಿಸಲಾಯಿತು. ಸದರಿ ಪೋಟೋಗಳಲ್ಲಿ ನಾನು, ಆರೋಪಿತರು ಮತ್ತು ಚಾಸಾ 5 ಇದ್ದೇವೆ.

ಆರೋಪಿತರನ್ನು ನೋಡಿದರೆ ಗುರುತಿಸುತ್ತೇನೆ. ಈಗ ವಿ.ಸಿ.ಮೂಲಕ ಹಾಜರಾಗಿರುವ ಆರೋಪಿಗಳೇ ಆ ದಿನ ಹಾಜರು ಇದ್ದ ಆರೋಪಿಗಳಾಗಿರುತ್ತಾರೆ. ಅಮಾನತ್ತು ಪಡಿಸಿಕೊಂಡ ಒಡವೆಗಳನ್ನು ಗುರುತಿಸುತ್ತೇನೆ. ಸದರಿಯು ಈಗ ನಿಪಿ 8 ರಲ್ಲಿ ಕಾಣುವ ಒಡವೆಗಳಾಗಿವೆ.

(ಈ ಹಂತದಲ್ಲಿ ಸಾಕ್ಷಿಯು ಅಭಿಯೋಜನೆಯ ಪ್ರಕರಣಕ್ಕೆ ಭಾಗಶಃ ಪ್ರತಿಕೂಲವಾಗಿ ಸಾಕ್ಷ್ಯ ನುಡಿದಿರುವುದರಿಂದ ಸಹಾಯಕ ಸರ್ಕಾರಿ ಅಭಿಯೋಜಕರು ಸಾಕ್ಷಿದಾರರನ್ನು ಭಾಗಶಃ ಪ್ರತಿಕೂಲ ಸಾಕ್ಷಿಯನ್ನಾಗಿ ಪರಿಗಣಿಸಿ, ಪಾಟೀ ಸವಾಲನ್ನು ಮಾಡಲು ಮಾನ್ಯ ಸಸಿ ಅವರು ಅನುಮತಿಯನ್ನು ಕೋರಿದ್ದು ಅನುಮತಿ ನೀಡಲಾಯಿತು)

ಪಾಟೀಸವಾಲು: ಮಾನ್ಯ ಸಹಾಯಕ ಸರ್ಕಾರಿ ಅಭಿಯೋಜಕರಿಂದ:

ನಾನು ತಾಣೆಗೆ ಮಹಜರಿಗಾಗಿ ಹಾಜರಾಗಿದ್ದಾಗ ಚಾಸಾ 12 ಸಹ: ಇದ್ದರು ಎಂದರೆ ಸರಿ. ಉಂಗುರ 2 ಗ್ರಾಂ, ಚೈನ್ 6.650 ಗ್ರಾಂ, 2 ಜೊತೆ ಓಲೆ 2.750 ಗ್ರಾಂ ಎಂದು ನನ್ನ ಮುಂದೆ ಅಂದಾಜು ಮಾಡಲಾಗಿತ್ತು ಎಂದರೆ ಸರಿ. ನಿಪಿ 12 ನ್ನು ಮ.1.15 ರಿಂದ 1.40 ರ ಅವಧಿಯಲ್ಲಿ ಮಾಡಿದರು ಎಂದರೆ ಸರಿ.

ಪಾಟೀಸವಾಲು: ಆರೋಪಿ ಪರ ಹೆಚ್ ಎನ್ ಎಸ್ ವಕೀಲರಿಂದ :

ನಾನು ಕಡೂರುಹಳ್ಳಿ ಗ್ರಾಮದ ಗ್ರಾಮಲೆಕ್ಕಾಧಿಕಾರಿಯಾಗಿರುತ್ತೇನೆ. ದಿ:11.03.2023 ರಂದು ನನಗೆ ಕರ್ತವ್ಯವಿತ್ತು ಎಂದರೆ ಸರಿ. ಆ ದಿನ ನಾನು ಬೆಳಿಗ್ಗೆ 10 ಗಂಟೆಗೆ ಕರ್ತವ್ಯಕ್ಕೆ ಹಾಜರಾಗಿದ್ದೆ. 5.30 ಕ್ಕೆ ನನ್ನ ಕರ್ತವ್ಯದ ಅವಧಿ ಮುಗಿಯುತ್ತದೆ. ನಾನು ಕರ್ತವ್ಯದಲ್ಲಿ ಇದ್ದಾಗ ಮಹಜರ್ ಗೆ ಬರಬೇಕು ಎಂದು ತಿಳಿಸಿದ್ದರಿಂದ ನಾನು ನನ್ನ ಮೇಲಾಧಿಕಾರಿಯವರಿಗೆ ತಿಳಿಸಿ ಹೋಗಿರುತ್ತೇನೆ. ನಾನು ಆ ದಿನ ಕಡೂರುಹಳ್ಳಿಯಲ್ಲಿ

ಕರ್ತವ್ಯ ನಿರ್ವಹಿಸುತ್ತಿದ್ದೆ. ನಾನು ಮಹಜರಿಗೆ ಹೋಗಿದ್ದ ಸ್ಥಳ ಕಡೂರು ಟೌನ್ ಆಗಿದೆ. ಸದರಿಯು ಕಡೂರುಹಳ್ಳಿಗೆ ಸಂಬಂಧಿಸಿದ್ದಲ್ಲ ಎಂದರೆ ಸರಿ. ನಾನು ಕಡೂರುಹಳ್ಳಿಗೆ ಕೆಲಸಕ್ಕೆ ಹಾಜರಾಗಿರಲಿಲ್ಲ ಎಂದರೆ ಸರಿಯಲ್ಲ. ಪೊಲೀಸರು ಮಹಜರಿಗೆ ಹಾಜರಾಗುವಂತೆ ನೋಟೀಸು ನೀಡಿದ್ದರು. ನಾನು ಮತ್ತು ಚಾಸಾ 5 ರವರು ನೋಟೀಸಿಗೆ ಸಹಿ ಮಾಡಿರುತ್ತೇವೆ. ಚಾಸಾ 5 ಕೂಡ ನನ್ನೊಂದಿಗೆ ಇದ್ದರು. ಅಮಾನತ್ತು ಮಹಜರ್ ಮಾಡಲು ತಾಣೆಗೆ ಹೋಗಿದ್ದಾಗ ಸು.11 ಗಂಟೆಯಾಗಿತ್ತು. ನಿಪಿ 10 ರಲ್ಲಿ ಏನು ಬರೆದಿದೆ ಎಂದು ಸಂಪೂರ್ಣವಾಗಿ ನನಗೆ ಗೊತ್ತಿಲ್ಲ. ಸದರಿ ವೇಳೆಯಲ್ಲಿ ಏನೇನೂ ಅಮಾನತ್ತು ಪಡಿಸಿಕೊಂಡರು ಎಂದು ನನಗೆ ಗೊತ್ತು, ಆದರೆ ತೂಕ ನನಗೆ ಗೊತ್ತಿಲ್ಲ. ಸದರಿ ಅಮಾನತ್ತನ್ನು ಆರೋಪಿಗಳಿಂದ ಮಾಡಿರುತ್ತಾರೆ. ನಿಪಿ 8, 11 ರಂತೆ ಸದರಿ ಒಡವೆಗಳು ಆರೋಪಿಗಳ ಕೈನಲ್ಲಿ ಇಲ್ಲ ಎಂದರೆ ಸಾಕ್ಷಿಯು ವಿಚಾರಣೆಯ ವೇಳೆಯಲ್ಲಿ ತೆಗೆದುಕೊಟ್ಟರು ಎನ್ನುತ್ತಾರೆ. ಸದರಿ ಒಡವೆಗಳು ಯಾರಿಗೆ ಸೇರಿದ್ದು ಎಂದು ನನಗೆ ಗೊತ್ತಿಲ್ಲ ಎಂದರೆ ಸರಿಯಲ್ಲ. ಸಾಕ್ಷಿಯು ವಿಮಲಮ್ಮ ರವರಿಗೆ ಸೇರಿದ್ದು ಎನ್ನುತ್ತಾರೆ. ಸದರಿ ಪೊಲೀಸರಲ್ಲಿ ವಿಮಲಮ್ಮ ಇಲ್ಲವೆಂದರೆ ಸರಿ.

ಸ್ಥಳಕ್ಕೆ ಹಾಜರಾಗುವಂತೆ ನೋಟೀಸು ನೀಡಿದ್ದರು. ಸ್ಥಳಕ್ಕೆ ಹೋದಾಗ ಸು.1 ಗಂಟೆಯಾಗಿತ್ತು. ಸದರಿ ವೇಳೆಯಲ್ಲಿ ದೂರು ದಾರರು ಮತ್ತು ವಿಮಲಮ್ಮ ಇರಲಿಲ್ಲ ಎಂದರೆ ಸರಿ. ಸ್ಥಳವನ್ನು ಯಾರು ತೋರಿಸಲಿಲ್ಲ ಎಂದರೆ ಆರೋಪಿಗಳೇ ತೋರಿಸಿದರು ಎನ್ನುತ್ತಾರೆ.

ಅಮಾನತ್ತು ಮಹಜರ್ ಅನ್ನು ಪೊಲೀಸರು ಬರೆದಿರುತ್ತಾರೆ. ಸ್ಥಳ ಮಹಜರಿಗೆ ತಾಣೆಗೆ ಬಂದು ಸಹಿ ಮಾಡಿರುತ್ತೇನೆ ಎಂದರೆ ಸರಿ. ಅದರಂತೆ ಚಾಸಾ 5 ರವರು ಕೂಡ ತಾಣೆಯಲ್ಲಿ ಸಹಿ ಮಾಡಿರುತ್ತಾರೆ ಎಂದರೆ ಸರಿ. ಚಾಸಾ 12 ರವರು ಬೆಳಗ್ಗೆ ಸು.11 ಗಂಟೆಗೆ ತಾಣೆಗೆ ಬಂದಿದ್ದರು. ನಿಪಿ 11 ರಲ್ಲಿ ಚಾಸಾ 12 ಇಲ್ಲ ಎಂದರೆ ಸರಿಯಲ್ಲ. ಸದರಿಯವರು ತೂಕದ ಯಂತ್ರ ತಂದಿರಲಿಲ್ಲ ಎಂದರೆ ಸರಿಯಲ್ಲ. ಸದರಿಯು ಪೊಲೀಸರಲ್ಲಿ ಇಲ್ಲ ಎಂದರೆ ಸರಿ.

ಚಾಸಾ 1 ಮತ್ತು ನಾನು ಆತ್ಮೀಯರು ಎಂದರೆ ಸರಿಯಲ್ಲ, ಸಾಕ್ಷಿ ಮುಂದುವರೆದು ಅವರ ಮಗ ಮತ್ತು ನಾನು ಸ್ನೇಹಿತರು ಎನ್ನುತ್ತಾರೆ. ಆರೋಪಿತರು ಯಾವುದೇ ಕಳ್ಳತನ ಮಾಡದಿದ್ದರು ಚಾಸಾ 1 ರವರ ಮಾತು ಕೇಳಿಕೊಂಡು ಸುಳ್ಳು ಸಾಕ್ಷ್ಯ ನುಡಿಯುತ್ತಿದ್ದೇನೆ ಎಂದರೆ ಸರಿಯಲ್ಲ. ಸ್ಥಳ ಮತ್ತು ಅಮಾನತ್ತು ಮಹಜರಿನ ಚೆಕ್ಕು ಬಂಧಿ ನನಗೆ ಗೊತ್ತಿಲ್ಲ. ಮರು ವಿಚಾರಣೆ ಃ ಇಲ್ಲ

(ತೆರೆದ ನ್ಯಾಯಾಲಯದಲ್ಲಿ ಸಾಕ್ಷಿ ಹೇಳಿದನ್ನು ಬೆರಳಚ್ಚುಗಾರರಿಗೆ ಉಕ್ತಲೇಖನ ನೀಡಿ ಬೆರಳಚ್ಚು ಮಾಡಿಸಲಾಯಿತು)

ಓ ಹೇ ಕೇ ಸ ಇ ಒ,

ಸಹಿ/-

ಪ್ರಧಾನ ಸಿವಿಲ್ ನ್ಯಾಯಾಧೀಶರು ಮತ್ತು
ಪ್ರಾಧಿಕಾರದೊಂದಿಗೆ, ರವರು, ಕಡೂರು.